



# Skill Development Programme

## For Answer Writing

### World History (Model Answer)

DATE : 17-Aug-2018

TIME : 06:30 pm

मुख्य परीक्षा

प्र. नव-उपनिवेशवाद को प्रेरित करने वाले कारकों को बताते हुए अमेरिकन नव साम्राज्यवाद की चर्चा कीजिए।

( 250 शब्द , 15 अंक )

**Elucidating the factors influencing neo-colonialism, discuss American neo-imperialism.**

**(250 World, 15 Marks)**

### MODEL ANSWER

उत्तर- नव-उपनिवेशवाद, मातृ देशों द्वारा उपनिवेशवाद की समाप्ति के बाद पुनः उपनिवेशों की ओर आकर्षण को दर्शाता है, यद्यपि इस आकर्षण के पीछे कुछ कारक उत्तरदायी थे, जो इस प्रकार हैं-

- **औद्योगिक क्रांति** : यह वही काल है, जब यूरोपीय देश औद्योगिक क्रांति के दौर से गुजर रहे थे। अतः इन देशों को औद्योगिक उत्पादों के लिए बाजार की आवश्यकता थी तथा उद्योगों के लिए बाजार की आवश्यकता थी, साथ ही संचित पूंजी निवेश के लिए नए क्षेत्रों की तलाश आदि थी।
- **राष्ट्रीय गौरव की भावना** : साम्राज्य का एक उत्प्रेरक कारक राष्ट्रीय गौरव की भावना भी थी। ब्रिटेन, जर्मनी जैसे सभी देशों ने भी राष्ट्रीय गौरव पर अधिक बल दिया। एक ब्रिटिश गर्व से कहता है कि 'हमारे साम्राज्य में सूर्यास्त नहीं होता' तो जर्मनीवासी की घोषणा थी कि जर्मन नस्ल को संपूर्ण विश्व में छा जाना है।
- **यूरोपीय कूटनीति का विस्तार** : अफ्रीका में यूरोपीय शक्तियों के विस्तार में, यूरोपीय कूटनीति की महत्वपूर्ण भूमिका थी। जर्मन चांसलर बिस्मार्क ने यूरोपीय शक्तियों का ध्यान यूरोप से हटाने के लिए, अफ्रीका की ओर विस्तार पर बल दिया। वह कहता है कि 'मैं अफ्रीका का मानचित्र यूरोप में बैठे बैठे देख रहा हूँ।'
- **सामाजिक साम्राज्यवाद** : लगभग सभी पूंजीवादी देश आंतरिक संघर्ष से ग्रस्त थे। अतः उन्होंने बाह्य दिशा देने के लिए साम्राज्यवादी विस्तार पर अधिक बल दिया।

यदि अमेरिकी नव-साम्राज्यवाद की चर्चा की जाए तो इसका स्वरूप यूरोपीय राष्ट्रों द्वारा विकसित मॉडल से भिन्न था। इसका कारण यह था कि वह उपनिवेशों को हमदर्द के रूप में अपने आप को प्रस्तुत करता था। इसने 1898 में स्पेन से क्यूबा को हड़प लिया, फिलीपींस का क्षेत्र भी छीन लिया, किन्तु उसे उपनिवेश के रूप में परिवर्तित नहीं किया जैसे हालैण्ड ने इंडोनेशिया व फ्रांस ने वियतनाम के साथ किया था, बल्कि अमेरिका ने उन दोनों को अर्द्धउपनिवेश के रूप में परिवर्तित कर दिया और फिर यह प्रचारित करना शुरू कर दिया कि "यह श्वेतों का दायित्व है, अश्वेतों को सभ्य बनाना।" इसे ही अमेरिकी नव-साम्राज्यवाद कहा गया।

अंत में संक्षिप्त एवं संतुलित निष्कर्ष दीजिए।

\* \* \*